

# मंत्राराष्ट्र टाईम्स, ३१.०१.२०१८

## शिक्षणपद्धतीच्या समीक्षेची गरज

म. टा. प्रतिनिधी, कोल्हापूर

मानवी जीवनाला तंत्रज्ञानाची जोड दिल्याशिवाय विकास शक्य नाही. त्यामुळे भविष्यातील शिक्षणपद्धती ही तंत्रज्ञानावर आधारित असणार आहे. त्यामुळे काळाची गरज ओळखून व भविष्याचा वेध घेऊन देशाचे उज्ज्वल भवितव्य घडवण्यासाठी उच्च दर्जाची शिक्षण व्यवस्था निर्माण केली पाहिजे. स्पर्धेचे आव्हान पेलण्यासाठी शिक्षणपद्धतीची समीक्षा होणेही काळानुरूप आवश्यक आहे, असे प्रतिपादन 'नॅक,' बंगलुरुचे सल्लागार डॉ. जगन्नाथ पाटील यांनी केले.

नॅकच्या बदललेल्या मूल्यांकन पद्धतीनवर शिवाजी मराठा बोडिंग हाउस संचलित न्यू कॉलेज येथे राष्ट्रीय चर्चासत्राचे आयोजन करण्यात आले होते. यावेळी प्रमुख वक्ते म्हणून डॉ. पाटील बोलत होते. अध्यक्षस्थानी ज्येष्ठ शिक्षणतज्ज्ञ डी. बी. पाटील होते.

डॉ. पाटील म्हणाले की, भारतात युवकाची संख्या मोठी आहे. अशा युवकांना स्वयंरोजगाराचे शिक्षण देणारी शिक्षणव्यवस्था भविष्यात निर्माण क्वायला हवी. जागतिकीकरणाने उद्योग, व्यवसायाची कवाढे खुली झाली आहेत. त्याचप्रमाणे शिक्षणाच्या गुणात्मकतेची स्पर्धाही निर्माण क्वायला हवी. त्यासाठी वेळोवेळी शिक्षणव्यवस्थेचे मूल्यांकन



न्यू कॉलेज येथे राष्ट्रीय चर्चासत्रात बोलताना नॅक बंगलुरुचे सल्लागार डॉ. जगन्नाथ पाटील. व्यासपीठावर डावीकडून प्रतिभा गायकवाड, डॉ. डी. आर. मोरे, प्राचार्य डॉ. एन. व्ही. नलवडे, संस्थेचे चेअरमन डी. बी. पाटील, अध्यक्ष एस. आर. चरापले, प्रा. डी. जी. किल्लेदार आदी. डॉ. जगन्नाथ पाटील यांनी केले.

### 'नॅक' सल्लागार डॉ. जगन्नाथ पाटील यांचे प्रतिपादन

होणे आवश्यक आहे.

डी. बी. पाटील म्हणाले की, नॅक संस्थेमुळे भारतीय शिक्षणपद्धतीला भविष्य लाभले आहे. शिक्षणव्यवस्थेचा पाया मजबूत करणारी ही यंत्रणा आहे. राष्ट्रीयस्तरावर शिक्षणव्यवस्थेचे सर्वकष प्रमाण मूल्यापन होत असल्यामुळे भविष्यात अपेक्षित असलेला शिक्षणाचा दर्जाही उंचावणार आहे.

नॅकच्या बदललत्या मूल्यांकन पद्धतीवर प्राचार्य डॉ. प्रतिभा गायकवाड, प्राचार्य डॉ. एच. व्ही. देशपांडे यांचे व्याख्यान

झाले. यावेळी डॉ. पी. आर. शेवाळे, डॉ. एस. वाय. होनगेकर आदींनी अध्यक्षस्थान भूषिविले.

न्यू कॉलेजचे प्राचार्य डॉ. एन. व्ही. नलवडे यांनी प्रास्ताविक केले. नॅकचे समन्वयक डॉ. ए. एम. शेख यांनी डॉ. जगन्नाथ पाटील यांचा परिचय दिला. संस्थेचे अध्यक्ष एस. आर. चरापले, प्राचार्य सी. आर. गोडसे, प्रा. विनय पाटील, प्रा. डी. जी. किल्लेदार, प्राचार्य डॉ. पी. के. पाटील, प्राचार्य डॉ. डी.आर. मोरे यांनी मनोगत व्यक्त केले. प्राचार्य डॉ. लालासाहेब जाधव यांच्या हस्ते चर्चासत्राचा समारोप झाला. सूत्रसंचालन प्रा. आर. डी. ढमकले व प्रा. नितीन शिंदे यांनी केले. डॉ. ए. एम. शेख यांनी आभार मानले.

MT

तरुण भारत ३१.०१.२०१८

# अंबाबाई मंदिरात किरणोत्सव चाचणी यशस्वी


किरणोत्सव सोहळा पूर्ण क्षमतेने होण्याची शक्यता: उत्तरायणातील किरणोत्सवाला आजपासून प्रारंभ

प्रतिनिधि

कोल्हापूर

अंबाबाई मंदिरात वर्षातून दोनवेळा वैशिष्ट्यपूर्ण असा किरणांचा सोहळा होतो. बुधवार (दि. ३१) पासून उत्तरायणामधील किरणोत्सवाला प्रारंभ होणार आहे. या पाश्वभूमीवर मंगळवारी विवेकानंद महाविद्यालयाच्या पदार्थविज्ञान विभागातील प्रा. मिलीद कारंजकर यांच्या पथकाने सायंकाळी अंबाबाई मंदिरात किरणोत्सवाची तीव्रता तपासली. यावेळी सूर्योदयाशी तीव्रता योग्य प्रमाणात असून सूर्यीकरणे देवीच्या कमरेपर्यंत पोहोचली होती. त्यामुळे बुधवारापासून सुरु होणारा किरणोत्सव पूर्ण क्षमतेने होण्याची शक्यता अभ्यासकांनी व्यक्त केली आहे. दरम्यान, बुधवारी अनेक वर्षानंतर चंद्रग्रहण, पौर्णिमा व किरणोत्सवाचा दुर्मिळ योग जुळून आला आहे. त्यामुळे देवीच्या नित्य धार्मिक विथीत काही बदल करण्यात येणार असल्याचे मंदिर पुजाचांनी सांगितले.

साडेतीन शक्तीपीठांपैकी एक असणाऱ्या अंबाबाई मंदिरातील किरणोत्सवाचा सोहळा वैशिष्ट्यपूर्ण असतो. वर्षातून दोन वेळा होणारा हा उत्सव पाहण्यासाठी मोठ्या संख्येने भाविक मंदिरात उपस्थित असतात.



कोल्हापूर : किरणोत्सवाच्या पाश्वभूमीवर केलेल्या पाहणीत किरणे देवीच्या कमरेपर्यंत पोहोचली होती.

बुधवारी झालेला किरणांचा प्रवास उत्तरायणात होणार किरणोत्सव सोहळ्यापूर्वी

चंद्रग्रहण, पौर्णिमा व किरणोत्सवाचा दुर्मिळ योग....

अनेक वर्षानंतर बुधवार (३१) रोजी चंद्रग्रहण, पौर्णिमा व किरणोत्सवाचा योग जुळून आला आहे. चंद्रग्रहण स्पर्श ५ वाजुन १८ मिनिटांनी होणार आहे. ग्रहण काळ लागणार आहे. त्यामुळे देवीस कोरडा नैवेद्य दाखवला जाणार आहे. किरणोत्सव असल्याने देवीची उत्सवमूर्ती गर्भकुटीबाहेर आणुन त्यावर सतत जलाभिषेक करण्यात येणार आहे. यानंतर सूर्योकिरणाचा स्पर्श आल्यानंतर आरती करण्यात येईल. दरम्यान, रात्री ९. २० ते ९. ४५ या कालावधीत देवीची कुळाचारप्रमाणे पौर्णिमेची पालखी निघणार आहे.

बुधवारी किरणांची तीव्रता तपासण्यात आली. यावेळी झालेला किरणांचा प्रवास पुढीलप्रमाणे सायंकाळी ५ वाजुन ३३ मिनिटांनी किरणे महाद्वार चौकात, ५ वाजुन ४८ मिनिटांनी गरुड मंडप, ६ वाजुन ७२ मिनिटांनी दुसरी पायरी, ६ वाजुन ७२ मिनिटांनी तिसरी पायरी, सायंकाळी ६ वाजुन ९३ ते ६ वाजुन १७ मिनिटांनी कटांजली, चरणस्पर्श व शेवटच्या टप्प्यात कमरेपर्यंत जावून स्थिरावली यानंतर बाजुला सरकली. देवीच्या कमरेपर्यंत सूर्योकिरणे पोहोचली असल्याने उत्तरायणातील किरणोत्सव पूर्ण क्षमतेने होण्याची शक्यता वर्तवण्यात येत आहे.

विवेकानंद कॉलेजच्या पथकामध्ये प्रा. मिलीद

कारंजकर यांच्यासह रक्षता खटावकर, शितल माळवी व करिश्मा रिकीवदार यांचा समावेश होता. यावेळी परिचम महाराष्ट्र देवस्थान समिती सदस्या संघीत खाडे, केदार मुनीश्वर, थनाजी जाधव आदी उपस्थित होते. किरणोत्सव याचणी वेळी पितळी उंवरा येथे तापमान ३० डिग्री तर आद्रता ३३ डिग्री सेल्सिअस नोंदवण्यात आले.

दरम्यान, मंगळवारी युजीसीचे कुलदिप धिनसा, डॉ. आर. नागराजन व डॉ. शिरीष गर्ग यांनी अंबाबाई मंदिराला भेट देवून देवीचे दर्शन घेतले. अंबाबाई लाईव्ह दर्शन अंपवरून अंबाबाई मंदिरातील किरणोत्सवाचा सोहळा पाहता येवू शकतो.